

# ಕರ್ನಾಟಕ ವಿಧಾನಸಭೆ

## KARNATAKA LEGISLATIVE ASSEMBLY

Thursday, 20th May 1976/Vaishakha 30, 1898 S. E.

The House met in the Assembly Chamber, Vidhana Soudha, at  
One of the Clock.

MADAM SPEAKER (SMT. K. S. NAGARATHNAMMA) in the Chair

### STARRED QUESTIONS

(To which oral Answers were given)

ಹಾಸನ ಜಿಲ್ಲೆಯಲ್ಲಿ ಆಲೂಗಡ್ಡೆ ಕೇಂದ್ರಕ್ಕೆ ಮಂಜೂರಾದ ಜಮೀನು

ಶಿ.೨೦. ಶ್ರೀ ಕೆ. ವಿಜ್ಞೆ. ಹನುಮೇಗೌಡ(ಹಾಸನ) —ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :-

(ಅ) ರಾಜ್ಯದ ಕೃಷಿ ವಿಶ್ವವಿದ್ಯಾನಿಲಯದ ಆಲೂಗಡ್ಡೆ ಸಂಶೋಧನಾ ಕೇಂದ್ರಕ್ಕೆಂದು ಹಾಸನ ತಾಲ್ಲೂಕು ಶಾಂತಿ ಗ್ರಾಮದ ಹೋಬಳಿ ಪುಂಡೇನೂರು ಗೋಮಾಳದಲ್ಲಿ ೧೯೭೩ನೇ ಇಸವಿಯಲ್ಲಿ ಐವತ್ತು ಎಕರೆ ಜಮೀನನ್ನು ಸರ್ಕಾರ ಕೊಟ್ಟಿರುವುದು ನಿಜವಲ್ಲವೇ ;

(ಆ) ಈ ಜಮೀನಿಗೆ ತಂತಿ ಬೇಲಿ ಹಾಕಿಸಿ, ಬೋರ್‌ವೆಲ್‌ಗಳನ್ನು ಹಾಕಿಸಿ ಸುಮಾರು ನಲವತ್ತು ಎಕರೆ ಪ್ರದೇಶವನ್ನು ವ್ಯವಸಾಯೋತ್ಪನ್ನವಾಗಿ ಪರಿವರ್ತಿಸುವುದು ನಿಜವಲ್ಲವೇ ;

(ಇ) ಈ ಸಂಶೋಧನಾ ಕೇಂದ್ರಕ್ಕೆ ಎ.ಸಿ. ಆರ್. ನವರು ಆಲೂಗಡ್ಡೆ ಬೆಳೆ ಬಗ್ಗೆ ಸಂಶೋಧನೆ ನಡೆಸಲು ಒಂದು ಸ್ಕೀಮನ್ನು ೧೯೭೪ನೇ ಇಸವಿಯಲ್ಲಿ ಮಂಜೂರಾತಿ ಕೊಟ್ಟಿರುವುದು ನಿಜವಲ್ಲವೇ ;

(ಈ) ಈ ಕೇಂದ್ರದಲ್ಲಿ ಆಲೂಗಡ್ಡೆ ಬೆಳೆಯ ಸಂಶೋಧನೆಯ ಜೊತೆಗೆ ರೇಷ್ಮೆ ಬೆಳೆ ಹಾಗೂ ಇವರೇ ಈ ಪ್ರದೇಶದಲ್ಲಿ ಬೆಳೆಯುವ ಮಿಷ್ಕಿ ಬೆಳೆಗಳ ಬಗ್ಗೆ ಸಂಶೋಧನೆ ನಡೆಸಲು ಅನುಕೂಲವಾಗುವಂತೆ ಈ ಫಾರಂವಿಗೆ ಇನ್ನೂ ಐವತ್ತು ಎಕರೆ ಜಮೀನನ್ನು ಪುಂಡೇನೂರು ಮತ್ತು ಹಿತ್ತಲಾಲದಹಳ್ಳಿ ಗೋಮಾಳದಲ್ಲಿ ಕೊಡುವಂತೆ ಸರ್ಕಾರವನ್ನು ೧೯೭೪ನೇ ಇಸವಿಯಲ್ಲಿ ಕೃಷಿ ವಿಶ್ವವಿದ್ಯಾನಿಲಯದವರ ಕೇಳಿರುವುದು ನಿಜವಲ್ಲವೇ ;

(ಉ) ಪುಂಡೇನೂರು ಮತ್ತು ಕಾರಕೆರೆ ವಿಲೇಜ್ ಪಂಚಾಯತಿಯವರು ಪುಂಡೇನೂರು ಮತ್ತು ಹಿತ್ತಲಾಲದಹಳ್ಳಿಗಳ ಗೋಮಾಳದಲ್ಲಿ ಐವತ್ತು ಎಕರೆ ಜಮೀನನ್ನು ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಕೊಡಬಹುದೆಂದು ೧೯೭೫ನೇ ಇಸವಿ ಆದಿಭಾಗದಲ್ಲಿ ರೆಜಲ್ಯೂಷನ್ ಮಾಡಿ, ಹಾಸನದ ಜಿಲ್ಲಾಧಿಕಾರಿಗಳಿಗೆ ಕಳುಹಿಸಿಕೊಟ್ಟಿರುವುದು ನಿಜವಲ್ಲವೇ ;

(ಊ) ಈ ಜಮೀನನ್ನು ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಕೊಡಬಹುದೆಂದು ಹಾಸನ ಜಿಲ್ಲಾಧಿಕಾರಿಗಳು ಸರ್ಕಾರಕ್ಕೆ ಶಿಫಾರಸು ಮಾಡಿಸುವುದು ನಿಜವಲ್ಲವೇ ;

(ಉ) ಹೀಗಿದ್ದರೂ, ಈ ಜಮೀನು ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಪಂಜೂರಾಗದಿರಲಿಂ ಕಾರಣಗಳೇನು ;

(ಉ) ಆಲೂಗಡ್ಡೆ ಪಂಚತಾದ ಖುಷ್ಕಿ ಬೆಳೆಗಳ ಬಗ್ಗೆ ಸಂಶೋಧನೆ ನಡೆಸುವುದು ಈ ಭಾಗದ ಜನರಿಗೆ ಅನುಕೂಲವಾಗುವುದೆಂದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎನ್ ಹುಚ್ಚಮಾಸ್ತಿಗೌಡ(ಕಂದಾಯ ಮಂತ್ರಿಗಳು).—

(ಅ) ನಿಜ.

(ಆ) ಈ ಜಮೀನಿಗೆ ತಂತಿ ಬೇಲಿ ಹಾಕಿದ್ದು, ಎರಡು ಬೋರ್‌ವರ್‌ಗಳನ್ನು ತೆಗೆಯಿಸಿರುವ ವಿಚಾರ ನಿಜ. ಆದರೆ, ಕೇವಲ ೨೦-೨೦ ಎಕರೆ ಮಾತ್ರ ಸಾಗುವಳಿ ಮಾಡುತ್ತೇ, ಈ ಪೈಕಿ ಒಂದು ಎಕರೆ ೨೦ ಗಂಟೆ ಮಾತ್ರ ಆಲೂಗಡ್ಡೆ ಬೆಳೆಸಲು ಉಪಯೋಗಿಸಲಾಗಿದೆ.

(ಇ) ನಿಜ.

(ಈ) ನಿಜ.

(ಉ) ನಿಜ.

(ಊ) ಮತ್ತು (ಉ) ಇದರ ಬಗ್ಗೆ ಪತ್ರವ್ಯವಹಾರ ನಡೆದಿದೆ.

(ಋ) ಬಂದಿದೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ, ಈ ಆಲೂಗಡ್ಡೆ ಮತ್ತು ರೇಷ್ಮೆ ಬೆಳೆ ಸಂಶೋಧನೆ ಮಾಡುವುದು ಅವಶ್ಯಕತೆ ಇದೆ ಎಂದು ಒಪ್ಪಿಕೊಂಡಿದ್ದೀರಿ. ಎರಡೂವರೆ ವರ್ಷಗಳ ಹಿಂದೆ ವಿ. ಪಿ. ಯವರು ರೆಸಲ್ಯೂಷನ್ ಮಾಡಿ ಜಮೀನನ್ನು ಕೊಡಬೇಕು ಎಂದು ಹೇಳಿದ್ದಾರೆ. ಮತ್ತು ಸ್ಥಳದ ಡೆಪ್ಯುಟಿ ಕಮಿಷನರು ಕೊಡುವುದು ಅವಶ್ಯಕವಿದೆ ಎಂದು ಸರ್ಕಾರಕ್ಕೆ ಶಿಫಾರಸು ಮಾಡಿ ಕಳುಹಿಸಿಕೊಟ್ಟು ೨ ವರ್ಷದ ಮೇಲಾಗಿದೆ. ಇಷ್ಟಾದರೂ ಕೂಡ ಸ್ಯಾಂಕ್ಷಸ್ ಎನ್ನುವ ಪದವನ್ನು ಬರೆಯದೇ ಇರುವುದಕ್ಕೆ ಕಾರಣವೇನು ಸ್ವಾಮಿ?

† ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅಗ್ರಿಕಲ್ಚರ್ ಯೂನಿವರ್ಸಿಟಿಯವರು ಜಮೀನು ಬೇಕು ಎಂದು ಕೇಳಲೇ ಇಲ್ಲ.

ಶ್ರೀ ಕೆ. ಎಚ್. ಹನುಮೇಗೌಡ.—ಅಧ್ಯಕ್ಷರೇ, ವೈಸ್-ಚಾನ್ಸಲರ್ ಜಮೀನು ಕೊಡಿ ಎಂದು ಸರ್ಕಾರಕ್ಕೆ ಕಾಗದ ಬರೆದಿದ್ದಾರೆ. ೨-೩ ರಿಮೈಂಡರ್ ಬರೆದಿದ್ದಾರೆ ತಾವು ಹೇಳಿದ ಹಾಗೆ ೨೦ ಎಕರೆ ಮಾತ್ರ ಸಾಗುವಳಿ ಆಗಿರಬಹುದು. ಸರ್ಕಾರದವರು ಗ್ರಾಂಟ್ ಕೊಟ್ಟಹಾಗೆ ಡೆವಲಪ್ ಆಗುತ್ತಾ ಹೋಗುತ್ತದೆ. ಅವರು ೨-೩ ರಿಮೈಂಡರ್ ಕಳಿಸಿದರೂ ವಿಳಂಬ ಏಕೆ ಸ್ವಾಮಿ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅಲ್ಲಿ ಆಲೂಗಡ್ಡೆ ಪ್ರಯೋಗ ನಡೆಸುವುದಕ್ಕೆ ೫೦ ಎಕರೆ ಜಮೀನನ್ನು ಕೊಟ್ಟಿದೆ. ಆ ೫೦ ಎಕರೆ ಕೊಟ್ಟಿರುವುದನ್ನು ಪೂರ್ತಿ ವ್ಯವಸಾಯ ಮಾಡಿಲ್ಲ ಆದ್ದರಿಂದ ಅದರ ಬಗ್ಗೆ ಈಗ ನಮ್ಮ ಯೋಜನೆ ಏನಿದೆ ಎಂದರೆ ಅವರಿಗೆ ಭೂಮಿಯನ್ನು ಕೊಟ್ಟು ಅವರು ಅದನ್ನು ಪಾಳು ಬಿಟ್ಟಿದ್ದಾರೆ. ಆದ್ದರಿಂದ ಅದನ್ನು ವಾಪಸ್ಸು ತೆಗೆದುಕೊಳ್ಳಬೇಕು ಎಂಬ ಯೋಜನೆ ಬಂದಿದೆ. ಶ್ರೀಮಾನ್ ಹನುಮೇಗೌಡರು ಮತ್ತು ೫೦ ಎಕರೆ ಜಮೀನನ್ನು ರೇಷ್ಮೆ ವ್ಯವಸಾಯಕ್ಕೋಸ್ಕರ ಹಿಪ್ಪೆ ನೇರಳೆ ಬೆಳೆಯುವುದಕ್ಕೆ ಕೊಡಬೇಕು ಎಂದು ಕೇಳುತ್ತಿದ್ದಾರೆ. ಆದರೆ ಮೊದಲಿನ ೫೦ ಎಕರೆ ಜಮೀನಿನ ಪ್ರಶ್ನೆ ಹೀಗಿದೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಮೂರು ವರ್ಷಗಳ ಹಿಂದೆ ೫೦ ಎಕರೆ ಜಮೀನನ್ನು ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಸರ್ಕಾರದವರು ಕೊಟ್ಟಿದ್ದಾರೆ. ಈ ವಿಶ್ವವಿದ್ಯಾನಿಲಯಕ್ಕೆ ಸರ್ಕಾರದವರು ಪ್ರತಿ ವರ್ಷವೂ ಗ್ರಾಂಟ್ ಕೊಡುತ್ತಿದ್ದಾರೆ. ಇಂತಿಂಥಾ ವರ್ಷ ಇಷ್ಟಿಷ್ಟು ಜಮೀನನ್ನು ಅಭಿವೃದ್ಧಿ ಮಾಡ ಬೇಕೆಂದು ವ್ಯವಸ್ಥೆ ಮಾಡಲಾಗಿದೆ. ಈಗಾಗಲೇ ಯೂನಿವರ್ಸಿಟಿಯವರು ಬಾದಾಮಿ ಲಕ್ಷ ರೂಪಾಯಿ

† Indicates that remarks or speeches have not been revised by the member concerned.

ಗಳನ್ನೂ ಖರ್ಚುಮಾಡಿ ಎರಡು ಕೆರೆಗಳನ್ನೂ ಕಟ್ಟಿಸಿ, ೩ ಪಂಪುಸೆಟ್‌ಗಳನ್ನೂ ಹಾಕಿಸಿ ೯೦ ಎಕರೆಗೆ ನೀರಾವರಿ ಸೌಲಭ್ಯವನ್ನು ಒದಗಿಸಿದೆ. ಅದನ್ನೆಲ್ಲಾ ಮಾಡಬೇಕಾದರೆ ೫ ವರ್ಷದ ಯೋಜನೆಯನ್ನು ಹಾಕಿಕೊಂಡು ಅದಕ್ಕೆ ಎಷ್ಟು ಜಮೀನು ಬೇಕಾಗುತ್ತದೆ ಎನ್ನುವ ಬಗ್ಗೆ ತಜ್ಞರನ್ನು ಕನ್‌ಸಲ್ಟ್ ಮಾಡಿ ಸರ್ಕಾರಕ್ಕೆ ಆ ಬಗ್ಗೆ ಕಾಗದ ಬರೆದಿದ್ದಾರೆ. ಆ ಯೋಜನೆ ೧೯೭೩ನೇ ಇಸವಿಯಲ್ಲಿಯೇ ಮಂಜೂರಾಗಿದೆ. ಅದು ೩ ವರ್ಷ ಕಳೆದು ೨ ವರ್ಷ ಮಾತ್ರ ಉಳಿದಿದೆ. ಅದಕ್ಕೆ ಸಾಕಷ್ಟು ಹಣವನ್ನು ಕೊಡದೆ ಇರುವುದರಿಂದ ಅದನ್ನು ಪೂರ್ತಿ ಮಾಡುವುದು ಡಿಲೇ ಆಗಿದೆ. ಅವರ ಅಲಸ್ಯಭಾವನೆಯಿಂದ ಅದು ಡಿಲೇ ಆಗಿಲ್ಲ. ಅದರ ಅವಶ್ಯಕತೆ ಇಲ್ಲ ಎನ್ನುವ ಭಾವನೆಯಿಂದ ಅದು ಡಿಲೇ ಆಗಿಲ್ಲ, ಗ್ರಾಂಟಿನ ಅಭಾವದಿಂದ ಡಿಲೇ ಆಗಿದೆ. ಇದರ ಬಗ್ಗೆ ಸರ್ಕಾರದ ನಿಲುವು ಏನು? ಆ ೫೦ ಎಕರೆ ಜಮೀನನ್ನು ಕೊಡುವುದಕ್ಕೆ ಏನು ತೊಂದರೆ ಇದೆ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮೊದಲನೆಯದು ಯಾರು ಆ ಜಮೀನನ್ನು ಕೇಳುತ್ತಾರೆಯೋ ಅವರ ಕಾರ್ಯಕ್ರಮ ನಿರ್ದಿಷ್ಟವಾಗಿರಬೇಕು. ಅಲ್ಲಿ ಅಲೂಗಡ್ಡೆ ಬೆಳೆಗೋಸ್ಕರ ೫೦ ಎಕರೆ ಜಮೀನನ್ನು ಕೊಟ್ಟಿದೆ. ಈಗ ಅದನ್ನು ಪೂರ್ತಿ ಅವರು ವ್ಯವಸಾಯ ಮಾಡಿಲ್ಲ. ಅದಕ್ಕೆ ಬೇರೆ ಕಷ್ಟಗಳು ಇವೆಯೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಅದರ ವಿಷಯ ನನಗೆ ಗೊತ್ತಿಲ್ಲ. ಈಗ ಅಲ್ಲಿ ಭೂಮಿ ಪಾಳು ಬಿದ್ದಿದೆ. ಈಗ ಪತ್ರೆ ಅದರ ಜೊತೆಗೆ ೫೦ ಎಕರೆ ಜಮೀನನ್ನು ರೇಷ್ಮೆ ವ್ಯವಸಾಯಕ್ಕೆ ಹಿಪ್ಪನೇರಳೆ ಬೆಳೆಯುವುದಕ್ಕೆ ಎಂದೂ ಕೇಳಿದ್ದಾರೆ. ಅಲ್ಲಿಯ ಸ್ಥಳದ ಗ್ರಾಮ ಪಂಚಾಯಿತಿಯವರು ಆ ಜಮೀನನ್ನು ಕೆಳಬಹುದು ಎಂದೂ ರೆಸುಲ್ಯೂಷನ್ ಮಾಡಿದ್ದಾರೆ. ಕೃಷಿ ವಿಶ್ವವಿದ್ಯಾನಿಯದವರೂ ಅಲ್ಲಿ ಕೆಲಸ ಮಾಡಬೇಕು ಎಂದೂ ಇದ್ದಾರೆ. ಇಷ್ಟು ಜಮೀನು ಬೇಕು, ಇಂಥಾ ಕಾರ್ಯಕ್ರಮ ಇದೆ, ಎಂದು ನಿರ್ದಿಷ್ಟವಾಗಿ ತಿಳಿಸುವುದಕ್ಕೋಸ್ಕರವಾಗಿ ಪತ್ರ ವ್ಯವಹಾರ ನಡೆಯುತ್ತಿದೆ ಅದೆಲ್ಲಾ ಆದ ಮೇಲೆ ಮುಂದಿನ ಕಾರ್ಯಕ್ರಮ ತೆಗೆದುಕೊಳ್ಳಬೇಕು. ಈಗ ಇರುವ ಹಾಗೆ ಅಲ್ಲಿ ವ್ಯವಸಾಯ ಮಾಡದೆ ಇರುವುದರಿಂದ ಅಲ್ಲಿ ಭೂಮಿಯನ್ನು ಕೊಟ್ಟಿರೂ ಕೂಡ ಅದು ತಕ್ಷಣ ಉಪಯೋಗವಾಗುತ್ತದೆ ಎನ್ನುವ ಭರವಸೆ ಇಲ್ಲದೆ ಇರುವುದರಿಂದ ಜಮೀನು ಮಂಜೂರು ಮಾಡುವುದಕ್ಕೆ ಅಷ್ಟು ಉತ್ಸಾಹ ಇಲ್ಲ. ಈಗ ಅಲ್ಲಿ ಪಾಳು ಬಿದ್ದಿರುವ ಜಮೀನಿನಲ್ಲಿ ರಿಸರ್ಚ್ ಸ್ಟೇಷನ್ ಮಾಡಿದರೆ ಆಗ ಬೇಕಾದರೆ ಬೇರೆ ಜಮೀನನ್ನು ಅಕ್ವೈರ್ ಮಾಡಬಹುದೇ ಎನ್ನುವ ಬಗ್ಗೆ ತಜ್ಞರನ್ನು ಕನ್‌ಸಲ್ಟ್ ಮಾಡಿ, ಅವರು ಡಿಲ್ಲಿಯಿಂದ ಬಂದು ಅದನ್ನು ನೋಡಿ ಅದಕ್ಕೆ ಇಷ್ಟು ಜಮೀನು ಬೇಕಾಗುತ್ತದೆ ಆ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ ಎಂದು ರಿಪೋರ್ಟ್ ಕೊಟ್ಟು ಮೇಲೆ ಇದನ್ನು ಯೋಜನೆ ಮಾಡಬೇಕಾಗುತ್ತದೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಈಗ ಅಲ್ಲಿ ಪಾಳು ಬಿದ್ದಿರುವ ಜಮೀನು ಸರ್ಕಾರದ ಜಮೀನು. ಈಗ ನಮ್ಮ ರಾಜ್ಯದಲ್ಲಿ ಇರತಕ್ಕ ಪ್ರತೀತಿ ಏನು ಇದೆ ಎಂದರೆ ಹಿಪ್ಪನೇರಳೆ ಸೊಪ್ಪು ಮೈಸೂರು ಮತ್ತು ಮಂಡ್ಯ ಜಿಲ್ಲೆಗಳನ್ನು ಬಿಟ್ಟರೆ ಬೇರೆ ಎಲ್ಲೂ ಬೆಳೆಯುವುದಿಲ್ಲ ಎನ್ನುವ ಪ್ರತೀತಿ ಇದೆ. ನಮ್ಮ ಹಾಸನಾ ಜಿಲ್ಲೆಯಲ್ಲಿ ೬ ತಿಂಗಳಲ್ಲಿ ಹಿಪ್ಪನೇರಳೆ ಬೆಳೆ ಬಹಳ ಸೊಗಸಾಗಿ ಬರುತ್ತದೆ. ಆ ಬೆಳೆಯನ್ನು ಬೆಳೆಯುವುದಾದರೆ ಆ ಪ್ರದೇಶದಲ್ಲಿ ರೈತರ ಆರ್ಥಿಕ ಪರಿಸ್ಥಿತಿ ಉತ್ತಮವಾಗುತ್ತದೆ. ಅದಕ್ಕಾಗಿ ಒಂದು ಉಪಕಸುಬು ಇರಬೇಕು ಎಂದೂ ಅಗ್ರಿಕಲ್ಚರಲ್ ಯೂನಿವರ್ಸಿಟಿಯವರು ಆ ಜಮೀನಿನಲ್ಲಿ ಹಿಪ್ಪನೇರಳೆ ಬೆಳೆಯನ್ನು ಬೆಳೆದು ರೇಷ್ಮೆ ಬೆಳೆಯ ಸಂಶೋಧನೆಯನ್ನೂ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಇಲ್ಲಿ ಮೈಸೂರು ಮತ್ತು ಮಂಡ್ಯ ಜಿಲ್ಲೆಗಿಂತಲೂ ಉತ್ತಮವಾದ ಬೆಳೆ ಬರುತ್ತದೆ. ಆದ್ದರಿಂದ ಇನ್ನು ೫೦ ಎಕರೆ ಜಮೀನನ್ನು ಬಿಟ್ಟುಕೊಟ್ಟರೆ ಡ್ರೈ ಫಾರಂನಲ್ಲಿ ರೈತರು ಏನು ಬೆಳೆಯನ್ನು ಬೆಳೆಯುತ್ತಾರೆಯೋ ಅದನ್ನೂ ಕೂಡ ಸಂಶೋಧನೆ ನಡೆಸುವುದಕ್ಕಾಗಲೀ, ಅಗ್ರಿಕಲ್ಚರಲ್ ರಿಸರ್ಚ್ ಮಾಡುವುದಕ್ಕಾಗಲೀ ಅದು ಉಪಯುಕ್ತವಾದ ಜಮೀನು; ಎಷ್ಟೋ ವರ್ಷಗಳಿಂದ ಹಾಗೆಯೇ ಪಾಳು ಬಿದ್ದಿದೆ. ಆದ್ದರಿಂದ ಆ ೫೦ ಎಕರೆ ಜಮೀನು ಕೊಟ್ಟು ಮಾನ್ಯ ಅಗ್ರಿಕಲ್ಚರಲ್ ಶಾಖೆಯ ಮಂತ್ರಿಗಳಿಗೆ ಹೇಗೆ ದುಡ್ಡು ಕೊಟ್ಟರೆ ಆ ಜಮೀನು ಉಪಯೋಗವಾಗುವುದಿಲ್ಲವೇ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಹಿಂದೆ ಆ ಜಮೀನು ಗೋಲ್ಡ್ ಕಂಬೋಲ್ ಆರ್ಡರ್ ಆದಾಗ ಕೆಲಸವನ್ನು ಕಳೆದುಕೊಂಡ ಅಕ್ಕಸಾಲಿಗರಿಗೆ ವ್ಯವಸಾಯಕ್ಕೆ ಕೇಳಿರುವುದು ಇದೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಅದು ಬೇರೆ ಜಮೀನು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅದು ನನ್ನ ಗಮನಕ್ಕೆ ಬಂದಿದೆ. ಅವರು ಕೇಳುತ್ತಾ ಇರುವುದು ಎಶ್ವವಿದ್ಯಾನಿಲಯದವರು ಸ್ಪಷ್ಟವಾಗಿ ಇಂಥಾ ಕಾರ್ಯಕ್ರಮಕ್ಕೋಸ್ಕರ ಇಂಥಾ ಜಮೀನು ಬೇಕು ಎಂದು ಬರೆದರೆ ಸ್ಪಷ್ಟವಾದ ನಿಲುವು ಗೊತ್ತಾಗುತ್ತದೆ. ಆಗ ಕೂಡಲೇ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ. ಅಧ್ಯಕ್ಷರು.—ಇಲ್ಲಿಗೆ ಪ್ರಶ್ನೆಗಳು ಮುಗಿದವು.

### QUESTIONS FOR ANSWERS ON THE DAY (but not taken up)

ಲಕ್ಕವಳ್ಳಿ ಹೋಬಳಿಯಲ್ಲಿ ಜಮೀನುಗಳನ್ನು ಅಕ್ರಮವಾಗಿ ಸಾಗುವಳಿ ಮಾಡುತ್ತಿರುವುದು

೬೨೭. ಶ್ರೀ ಅಂಜಿ ಶಿವಣ್ಣ (ತರೀಕೆರೆ).—ಭಾರಿ ಹಾಗೂ ಮಧ್ಯಮ ನೀರಾವರಿ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ತರೀಕೆರೆ ತಾಲೂಕು ಲಕ್ಕವಳ್ಳಿ ಹೋಬಳಿ ಉಪ್ಪಾರ ಬೀರನಹಳ್ಳಿ ಕೆರೆ ಮೂರು ಕಟ್ಟಿಗಳು ಮತ್ತು ಲಕ್ಕವಳ್ಳಿ ಗ್ರಾಮದ ಜಿಗಣೆ ಕಟ್ಟಿ ಮತ್ತು ಪಕ್ಕ ರೈಲ್ವೆ ಸ್ಟೇಷನ್ ಹತ್ತಿರ ಇರುವ ಜಮೀನಿನು ಎಷ್ಟು ಎರ್ಷಗಳಿಂದ ಯಾರು ಯಾರು ಬಗರ್ ಹುಕುಂ ಸಾಗುವಳಿ ಮಾಡುತ್ತಿದ್ದಾರೆ;

(ಆ) ಈ ಬಗ್ಗೆ ಕಂದಾಯ, ವಾಟರ್ ಟ್ಯಾಕ್ಸ್ ಸರಕಾರಕ್ಕೆ ಸಂತಾಪವಾಗಿದೆಯೇ ;

(ಇ) ಈ ಜಮೀನುಗಳಲ್ಲಿ ವರ್ಷಕ್ಕೆ ಎಷ್ಟು ಬೆಳೆ ತೆಗೆಯುತ್ತಿದ್ದಾರೆ ;

(ಈ) ಸರಕಾರದಿಂದ ಈ ಜಮೀನನ್ನು ಬಿಡುಗಡೆ ಮಾಡಿಸಬೇಕೆಂದು ಆಜ್ಞೆ ಹೊರಡಿಸಿದ್ದು ಯಾವಾಗ ;

(ಉ) ಈ ಜಮೀನಿನಿಂದ ಬಗರ್ ಹುಕುಂ ಸಾಗುವಳಿ ಮಾಡುವವರನ್ನು ಯಾವಾಗ ಬಿಡುಗಡೆ ಮಾಡಿಸಲಾಗುವುದು.

ಶ್ರೀ ಸುಭಾಷ್ ಆಸ್ತೂರೆ (ಭಾರಿ ಹಾಗೂ ಮಧ್ಯಮ ನೀರಾವರಿ ರಾಜ್ಯ ಮಂತ್ರಿಗಳು) —

ಉತ್ತರ—(ಅ) ಉಪ್ಪಾರ ಬೀರನಹಳ್ಳಿ ಕೆರೆ ಮೂರು ಕಟ್ಟಿಗಳು ಮತ್ತು ಜಿಗಣೆ ಕಟ್ಟಿ ಈ ಪ್ರದೇಶದಲ್ಲಿ ಇರುವ ಜಮೀನುಗಳನ್ನು ಈ ಕೆಳಕಂಡವರುಗಳು 1968-69ರಂದ ಸಾಗು ಮಾಡು ತ್ತಿರುತ್ತಾರೆ.

ಉಪ್ಪರ ಬೀರನಹಳ್ಳಿ ಕೆರೆ	ಮೂರು ಕಟ್ಟಿಗಳು
1. ಕುಂಬಾರ ಕಟ್ಟಿ ಸ. ನಂ. 14	ಎ. ಗಂ.
(ಅ) ಶ್ರೀ ಪದ್ಮರಾಜಯ್ಯ	... 1-20
(ಆ) ಶ್ರೀ ನಾಗರಾಜಯ್ಯ	... 1-10
(ಇ) ಶ್ರೀ ಬಿ. ಪಿ. ಅನಂತರಾಜಯ್ಯ	... 1-20
(ಈ) ಶ್ರೀ ರಾಧಾಕೃಷ್ಣ	... 1-20
(ಉ) ರಂಗಪ್ಪ	... 0-30
	ಜುಮ್ಮಾ 6-20